



## سوال

(72) رفع الیدین اور آمین باجمہر

## جواب

السلام علیکم ورحمۃ اللہ وبرکاتہ

رفع یدین کرنا وقت جانے رکوع کے اور وقت اٹھانے سر کے رکوع سے درست ہے یا نہیں؟

2- آمین آواز بلند کرنا درست ہے یا نہیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

1- ماہرین شریعت غرا پر مخفی و محجب نہ ہے کہ رفع یدین کا کرنا وقت جانے رکوع اور وقت اٹھانے سر کے رکوع سے صحیح سے صحیح حدیثوں سے ثابت ہے اور اسی کے قائل ہیں جمہور محدثین۔ بخاری شریف میں حضرت ابن عمر رضی اللہ تعالیٰ عنہ سے روایت ہے۔

ابن عمر، قال: رأيت النبي صلى الله عليه وسلم: إذا فتح التكبيرة في الصلاة رفع يديه حين يكبر حتى يتكلمنا هذا متكبين، وإذا كبر للركوع فعل مثل ذلك وإذا قال: سمع الله لمن حمده، فعل مثله، وقال: ربنا ولك الحمد، ولا يفعل ذلك حين يتكبر، ولا حين يرفع رأسه من السجود [1]

(عبد اللہ بن عمر رضی اللہ تعالیٰ عنہ سے مروی ہے کہ میں نے نبی مکرم صلی اللہ علیہ وسلم کو دیکھا کہ جب آپ صلی اللہ علیہ وسلم نماز شروع کرتے تو "اللہ اکبر" کہتے اور "اللہ اکبر" کہتے ہوئے ہاتھ اٹھاتے تھے کہ ان کو اپنے کندھوں کے برابر لے جاتے۔ جب رکوع کرنے کے لیے "اللہ اکبر" کہتے تو پھر ایسے ہی کرتے اور جب "سمع اللہ لمن حمده" کہتے تو پھر ایسے ہی کرتے اور کہتے "ربنا ولك الحمد" اور سجدہ کرتے وقت اور سجدے سے سر اٹھاتے وقت یہ (رفع الیدین)) نہیں کرتے تھے)

اور روایت کیا اس حدیث کو مسلم و ترمذی و نسائی و ابن ماجہ ابو داؤد دارمی و مالک نے اور ترمذی بعد نقل حدیث کے کہتا ہے۔

"حدیث ان عمر رضی اللہ عنہ حدیث حسن صحیح و بهذا یقول بعض اهل العلم من اصحاب النبي صلى الله عليه وسلم منهم ابن عمر و جابر بن عبد الله و ابو هريرة و انس و ابن عباس و عبد الله بن الزبير و غيرهم و من التابعين الحسن البصري و عطاء و طاوس و مجاهد و نافع و سالم بن عبد الله و سعيد بن جبير و غيرهم و به یقول عبد الله بن المبارك و الشافعي و احمد و اسحاق انتهى كلامه"

(ابن عمر رضی اللہ تعالیٰ عنہ سے مروی حدیث حسن صحیح ہے نبی مکرم صلی اللہ علیہ وسلم کے اصحاب میں سے اہل علم کا یہی قول ہے۔

جن میں سے ابن عمر رضی اللہ تعالیٰ عنہ، جابر بن عبد اللہ رضی اللہ تعالیٰ عنہ، ابو ہریرہ رضی اللہ تعالیٰ عنہ، انس رضی اللہ تعالیٰ عنہ، ابن عباس رضی اللہ تعالیٰ عنہ اور عبد اللہ بن زبیر رضی اللہ تعالیٰ عنہ وغیرہ اور تابعین میں سے حسن بصری رحمۃ اللہ علیہ عطاء رحمۃ اللہ علیہ طاؤس رحمۃ اللہ علیہ مجاہد رحمۃ اللہ علیہ نافع رحمۃ اللہ علیہ سالم بن عبد اللہ رحمۃ اللہ علیہ اور سعید بن رحمۃ اللہ علیہ وغیرہ ہیں عبد اللہ بن مبارک شافعی رحمۃ اللہ علیہ احمد رحمۃ اللہ علیہ اور اسحاق رحمۃ اللہ علیہ بھی یہی موقف رکھتے ہیں

امام نووی: شرح صحیح مسلم میں فرماتے ہیں۔

"جمعت الامت علی استیجاب رفع الیدین عند تکبیرة الاحرام و اختلفوا فیما سواها فقال الشافعی و احمد و جمهور العلماء من الصحابة رضی اللہ عنہم فمن بعد ہم یستحب رفعهما ایضا عند رکوع و عند الرفع منه و ہو روایت عن مالک و للشافعی قول أنه یستحب رفعهما فی موضع آخر رابع و ہو اذا قام من التشہد الاول و ہذا القول ہو الصواب فقد صح فیہ حدیث بن عمر رضی اللہ عنہما عن النبی صلی اللہ علیہ و سلم انه کان یفعلہ رواہ البخاری و صح ایضا من حدیث ابی حمید الساعدی رواہ ابو داود و الترمذی باسناد صحیحہ [2]"

(تکبیر تحریمہ کے وقت رفع الیدین کے مستحب ہونے پر امت کا اجماع ہے اور اس کے علاوہ میں اختلاف ہے امام شافعی رحمۃ اللہ علیہ احمد رحمۃ اللہ علیہ اور صحابہ رضوان اللہ عنہم اجمعین اور ان کے بعد والوں سے جمہور علماء کا کہنا ہے کہ رکوع کرتے وقت رکوع سے سر اٹھاتے وقت ان کا مستحب ہے امام مالک رحمۃ اللہ علیہ سے بھی اسی طرح کی ایک روایت مروی ہے امام شافعی رحمۃ اللہ علیہ کا ایک قول یہ ہے کہ ایک چوتھی جگہ پر بھی رفع الیدین مستحب ہے اور وہ پہلے تشہد سے کھڑے ہونے کے وقت ہے اور یہی قول درست بھی ہے اس بارے میں ابن عمر رضی اللہ تعالیٰ عنہ سے صحیح روایت مروی ہے کہ نبی مکرم صلی اللہ علیہ وسلم ایسا ہی کیا کرتے تھے اسے بخاری نے روایت کیا ہے نیز یہ ابو حمید ساعدی کی حدیث سے بھی صحیح ثابت ہے امام ابو داود اور ترمذی رحمۃ اللہ علیہ نے اسے صحیح سندوں کے ساتھ روایت کیا ہے)

اور اعتراض کرنا احناف کا اس حدیث پر بایں طور کہ راوی اس حدیث کے حضرت ابن عمر رضی اللہ تعالیٰ عنہ ہیں اور مجاہد نے کہا ہے کہ میں نے ابن عمر رضی اللہ تعالیٰ عنہ کے پیچھے نماز پڑھا تو رفع یدین نہیں کیا مگر اول مرتبہ جیسا کہ روایت کیا تھا وہی نے پس موافق اصول کے حدیث مرجوح ہوئی اور قابل و عمل کے نہ رہی اس واسطے کہ اصول فقہ میں یہ قاعدہ مقرر ہے کہ جو راوی کسی حدیث روایت کرے اور فعل اس کا اس کے خلاف پایا جائے تو وہ روایت مرجوح ہوتی ہے یہ محض باطل ہے اور جواب اس کا کئی طرح سے دیا جاتا ہے ایک تو یہ کہ صاحب مسلم الثبوت نے اس قاعدے کو باطل کر دیا ہے دوسرے یہ کہ صرف نہ کرنے سے راوی کی حدیث منسوخ نہیں ہوتی جب تک راوی خود نہ بیان کرے کہ یہ حدیث منسوخ ہے اور علامہ معین الدین "دارسات اللیب" میں فرماتے ہیں۔

دلالة ترک الراوی مرویہ علی نسخہ ممنوع من وجہ الاول لانسلم جواز نسخ الابدلیل مثله من الشارع علیہ السلام لما تقدم و ترک الراوی من غیر اظہار دلیل عن النبی صلی اللہ علیہ وسلم لا یکنی موتہ انتہی کلامہ"

(راوی کے اپنی مروی پر عمل کے ترک کرنے کی اس کے منسوخ ہونے پر دلالت چند وجود سے ممنوع ہے۔ پہلی یہ کہ ہم شارح علیہ السلام کی طرف سے اس جیسی دلیل کے بغیر نسخ کے جواز کو تسلیم نہیں کرتے جیسا کہ پہلے گزر چکا ہے۔ راوی کا نبی مکرم صلی اللہ علیہ وسلم کی طرف سے کسی دلیل کے اظہار کے بغیر عمل کو ترک کرنا اس کے لیے کافی نہیں ہے)

تیسرے یہ کہ خود حضرت ابن عمر رضی اللہ تعالیٰ عنہ کا رفع یدین کرنا ثابت ہے چنانچہ بخاری شریف میں ہے۔

عَنْ نَافِعٍ : " أَنَّ ابْنَ عُمَرَ ، كَانَ إِذَا دَخَلَ فِي الصَّلَاةِ كَثُرَ وَرَفَعَ يَدَيْهِ ، وَإِذَا رَكَعَ رَفَعَ يَدَيْهِ ، وَإِذَا قَامَ : سَمِعَ اللَّذَّيْنِ حَمْدَهُ ، رَفَعَ يَدَيْهِ ، وَإِذَا قَامَ مِنَ الرَّكَعَتَيْنِ رَفَعَ يَدَيْهِ " ، وَرَفَعَ ذَلِكَ ابْنُ عُمَرَ إِلَى نَبِيِّ اللَّهِ صَلَّى اللَّهُ عَلَيْهِ وَسَلَّمَ . [3]"

(نافع رحمۃ اللہ علیہ ابن عمر رضی اللہ تعالیٰ عنہ سے روایت کرتے ہیں کہ جب وہ نماز کا آغاز کرتے تو "اللہ اکبر" کہتے اور پہنچنے ہاتھوں کو اٹھاتے پھر جب رکوع کرتے تو پہنچنے ہاتھوں کو اٹھاتے اور جب "سمع اللہ لمن حمدہ" کہتے تو پہنچنے ہاتھوں کو اٹھاتے اور جب دو رکعتوں سے کھڑے ہوتے تو پہنچنے ہاتھوں کو اٹھاتے چنانچہ ابن عمر رضی اللہ تعالیٰ عنہ نے اس روایت کو نبی مکرم صلی اللہ علیہ وسلم تک مرفوع بیان کیا)



انہ راوی مالک بن الحویرث اذ صلی کبر ثم رفع یدیه واذا اراد ان یرکع رفع یدیه واذا رفع راسه من الركوع رفع یدیه وحدث ان رسول اللہ صلی اللہ علیہ وسلم کان یثقل بکذا [7]

(انہوں نے مالک بن حویرث کو دیکھا کہ جب وہ نماز شروع کرتے وقت "اللہ اکبر" کہتے تو اپنے ہاتھوں کو اٹھاتے۔ پھر جب رکوع کرنے کا ارادہ کرتے تو اپنے ہاتھوں کو اٹھاتے اور جب رکوع سے اپنا سر اٹھاتے تو اپنے ہاتھوں کو اٹھاتے۔ انہوں نے بیان کیا کہ رسول اللہ صلی اللہ علیہ وسلم ایسا کیا کرتے تھے)

اور روایت کیا حدیث رفع یدین کو چودہ صحابہ نے جیسا کہ امام شافعی رحمۃ اللہ علیہ اپنی کتاب "الام" میں فرماتے ہیں۔

یروی ذلک عنہ اربعۃ عشر رجلا من الصحابہ ویروی عن اصحابہ من غیر وجہ انتہی کلامہ [8]

(چودہ صحابہ کرام رضوان اللہ عنہم اجمعین اس کو آپ صلی اللہ علیہ وسلم سے روایت کرتے ہیں اور آپ صلی اللہ علیہ وسلم کے صحابہ کرام رضوان اللہ عنہم اجمعین سے کئی واسطوں سے یہ بیان کیا جاتا ہے)

اور امام بخاری بھی "جزء رفع الیدین" میں فرماتے ہیں کہ روایت کیا اس حدیث کو سترہ صحابہ نے۔

"قال البخاری وکذا یروی عن سبعة عشر نفسا من اصحاب النبی صلی اللہ علیہ وسلم انہم کانوا یرفعون ایدیہم عند الركوع وعند الرفع منه أبو قتادة الأنصاری وأبو أسید الساعدي البدری ومحمد بن مسلمة البدری وسهل بن سعد الساعدي وعبد اللہ بن عمر بن الخطاب وعبد اللہ بن عباس بن عبد المطلب الباشمی وأنس بن مالک خادم رسول اللہ صلی اللہ علیہ وسلم وأبو ہریرة الدوسی وعبد اللہ بن عمر بن العاص وعبد اللہ بن الزبیر بن العوام القرشی ووائل بن حجر الحضرمی ومالک بن الحویرث وأبو موسی الأشعری وأبو حمید الساعدي الأنصاری رضی اللہ تعالیٰ عنہم قال الحسن وحمید بن بلال کان اصحاب رسول اللہ صلی اللہ علیہ وسلم یرفعون ایدیہم لم یستثن أحد من اصحاب النبی دون أحد ولم یثبت عند أهل العلم عن أحد من اصحاب النبی صلی اللہ علیہ وسلم أنه لم یرفع یدیه ویروی أيضا عن عدة من اصحاب النبی صلی اللہ علیہ وسلم ما وصفنا وکذا روایتہ عن عدة من علماء أهل مکة والحجاز وأهل العراق والشام والبصرة واليمن وعدة من أهل خراسان منهم سعید بن حمیر وعطاء بن ابي رباح ومجاهد والقاسم بن محمد وسالم بن عبد اللہ بن عمر بن الخطاب وعمر بن عبد العزیز والنعمان بن ابي عیاش والحسن وابن سیرین وطاوس ومکحول وعبد اللہ بن دینار ونافع مولی عبد اللہ بن عمر والحسن بن مسلم وقیس بن سعد وعدة كثيرة وکذا یروی عن أم الدرداء [9]

(اس طرح نبی مکرم صلی اللہ علیہ وسلم کے سترہ صحابہ کرام رضوان اللہ عنہم اجمعین سے روایت کیا جاتا ہے کہ وہ رکوع) جانے اور اٹھنے کے وقت رفع یدین کرتے تھے جن میں ابو قتادہ رضی اللہ تعالیٰ عنہ ابو اسید ساعدي رضی اللہ تعالیٰ عنہ محمد بن مسلمہ رضی اللہ تعالیٰ عنہ سہل بن سعد ساعدي رضی اللہ تعالیٰ عنہ، عبد اللہ بن خطاب رضی اللہ تعالیٰ عنہ عبد اللہ بن عباس رضی اللہ تعالیٰ عنہ عمرو بن عاص رضی اللہ تعالیٰ عنہ انس بن مالک رضی اللہ تعالیٰ عنہ ابو ہریرہ رضی اللہ تعالیٰ عنہ عبد اللہ بن زبیر رضی اللہ تعالیٰ عنہ بن عوام قرشی وائل بن حجر حضرمی مالک بن حویرث ابو موسی اشعری رضی اللہ تعالیٰ عنہ ابو حمید ساعدي عمر بن خطاب رضی اللہ تعالیٰ عنہ علی بن ابی طالب رضی اللہ تعالیٰ عنہ اور ام درداء رضی اللہ تعالیٰ عنہ شامل ہیں)

اور دعویٰ کیا ہے مجد الدین فیروز آبادی اور عراقی نے کہ حدیث رفع الیدین کی متواتر المغنی سے روایت کیا اس کو پچاس صحابہ کرام رضوان اللہ عنہم اجمعین نے اور اسی طرح جلال الدین سیوطی نے دعویٰ تواتر کا کیا ہے اپنی کتاب "الازہار المتآثرة فی الاخبار المتواترة" میں۔ "دراسات البلیب" میں علامہ معین الدین فرماتے ہیں۔

"وردت فی الربع اربعاً نخبہ بن مرفوع واثر علی ما قالہ مجد الدین الفیروز آبادی فی السفر فاحدیث متواتر معنی رواہ خمسون من الصحابہ فہم العشرة المبشرة رضی اللہ عنہم علی ما قالہ العراقی فی شرح التقریب وعدہ السیوطی من حملة الاحادیث المتواترة فی کتابہ المسمی الازہام المتآثرة فی الاخبار المتواترة ونسبہ الی رواية ثلاثیہ وعشرین من الصحابہ فقال حدیث رفع الیدین فی الاحرام والركوع والاعتدال انخرجه الشیخان عن ابن عمر ومالک بن الحویرث رضی اللہ عنہ و مسلم یعنی فی افرادہ عن وائل بن حجر والاربع یعنی اصحاب السنن الاربعہ عن علی والوداد یعنی فی افرادہ عن سهل بن سعد وابن الزبیر وابن عباس ومحمد بن مسلمة وابن اسید وابن حمید وابن قتادہ وابن ہریرة وابن ماجہ یعنی فی افرادہ عن انس وعن جابر ابن عبد اللہ وعمر اللیثی واحمد عن الحکم بن عمیر والاعرابی والیسقنی عن ابی بکر الصدیق والبراء والدارقطنی عن عمر بن الخطاب وابی موسی الأشعری والطبرانی عن علقمة بن عامر ومعاذ بن جبل انتہی کلامہ"



(رفع یدین کے بارے میں چار سو مرفوع احادیث و آثار مروی ہیں جیسا کہ مجد الدین فیروز آبادی نے "سفر السعادة" میں کہا ہے۔ پس یہ حدیث متواتر المغنی ہے جس کو پچاس صحابہ کرام رضوان اللہ عنہم اجمعین نے روایت کیا ہے جن میں عشرہ مبشرہ رضی اللہ تعالیٰ عنہ بھی شامل ہیں جیسا کہ عراقی نے شرح التقریب میں کہا ہے۔ سیوطی رحمۃ اللہ علیہ نے اس کو اپنی کتاب :

### "الازہار المتأثرة فی الاخبار المتواترة"

میں متواتر احادیث کے ضمن میں شمار کیا ہے اور اسے تیس صحابہ کرام رضوان اللہ عنہم اجمعین کی روایت کی طرف منسوب کرتے ہوئے کہا ہے کہ تکبیر تحریرہ رکوع جاتے اور اٹھتے وقت رفع یدین کی حدیث کو امام بخاری و مسلم نے ابن عمر اور مالک بن حویرث رضی اللہ تعالیٰ عنہ سے بیان کیا ہے اور امام مسلم رحمۃ اللہ علیہ نے اسے وائل بن حجر سے بیان کیا ہے۔ اصحاب سنن اربعہ نے علی رضی اللہ تعالیٰ عنہ سے اور ابو داؤد نے سہل بن سعد ابن زبیر رضی اللہ تعالیٰ عنہ ابن عباس رضی اللہ تعالیٰ عنہ محمد بن مسلمہ رضی اللہ تعالیٰ عنہ ابو اسید رضی اللہ تعالیٰ عنہ ابو حمید رضی اللہ تعالیٰ عنہ ابو قتادہ اور ابو ہریرہ رضی اللہ تعالیٰ عنہ سے بیان کیا ہے ابن ماجہ رحمۃ اللہ علیہ نے انس رضی اللہ تعالیٰ عنہ جابر بن عبد اللہ رضی اللہ تعالیٰ عنہ اور عمر لیثی سے روایت کی ہے احمد نے حکم بن عمیر سے۔ اعرابی بیہقی رحمۃ اللہ علیہ ابو بکر صدیق رضی اللہ تعالیٰ عنہ اور براء سے بیان کیا ہے دارقطنی رحمۃ اللہ علیہ نے عمر بن خطاب رضی اللہ تعالیٰ عنہ اور ابو موسیٰ اشعری رضی اللہ تعالیٰ عنہ سے بیان کیا ہے۔ طبرانی رحمۃ اللہ علیہ نے علقمہ بن عامر رضی اللہ تعالیٰ عنہ اور معاذ بن جبل رضی اللہ تعالیٰ عنہ سے روایت کیا ہے)

وفات آنحضرت صلی اللہ علیہ وسلم کی رفع یدین پر ہوئی ہے جیسا کہ علامہ معین الدین "دراسات اللیب" میں فرماتے ہیں۔

"ثم استمر به حتى فارق الدنيا وهو زيادة اليه حتى على الحديث" (المتفق عليه) عن الزهري عن سالم عن ابن عمر: فما زالت تلك صلاته حتى لقي اللہ تعالیٰ قال ابن المدینی فی حدیث الزہری عن سالم عن ابیہ ہذا الحدیث عندی حجة علی الخلق وکل من سمعہ فلعین ان یعمل به لانه لیس فی اسنادہ شیء حکاہ الحافظ فی تخریج احادیث الرافعی و لکنہ لم ینسخ بعد حجته و تواتره و روايته عن حجر جم غفیر من الصحابة کان معمولاً فی الصحابة بعد النبی صلی اللہ علیہ وسلم انتہی کلامہ"

(پھر آپ صلی اللہ علیہ وسلم وفات تک اس (رفع یدین) پر عمل کرتے رہے۔ امام بیہقی رحمۃ اللہ علیہ نے متفق علیہ حدیث پر زہری سالم اور ابن عمر رضی اللہ تعالیٰ عنہ سے مروی وہ زیادتی بھی بیان کی ہے جس میں ہے کہ آپ صلی اللہ علیہ وسلم ہمیشہ یہ نماز پڑھتے رہے حتیٰ کہ اللہ تعالیٰ کو جملے ابن مدینی نے زہری سالم اور وہ اپنے باپ سے مروی حدیث کے بارے میں کہا ہے کہ یہ حدیث میرے نزدیک لوگوں پر حجت ہے لہذا جو بھی اس کو سنے اس پر یہ واجب ہے کہ وہ اس پر عمل کرے کیوں کہ اس کی اسناد میں کوئی ضعف نہیں ہے اس کو حافظ نے رافعی کی احادیث کی تخریج میں حکایت کیا ہے اس لیے کہ یہ حدیث اپنی حجت تواتر اور صحابہ کرام رضوان اللہ عنہم اجمعین کے ایک جم غفیر سے اس روایت کے بعد منسوخ نہیں ہوتی اور یہ حدیث ان صحابہ کرام رضوان اللہ عنہم اجمعین کے ہاں نبی مکرم صلی اللہ علیہ وسلم کی وفات کے بعد معمول بہ تھی)

ناظرین پر پوشیدہ نہ رہے کہ یہاں سے بھی معلوم ہوا ہے کہ رفع یدین کا کرنا سنت موکدہ ہے کیوں کہ تعریف سنت موکدہ کی یعنی

"ما واطب علیہ النبی صلی اللہ علیہ وسلم مع الترتک احیاناً"

(جس پر نبی مکرم صلی اللہ علیہ وسلم نے ہمیشگی کی ہو اور بعض اوقات اسے ترک بھی کیا ہو) صادق آتی ہے کلاماً مخفی۔ بلکہ نہ کرنا رفع یدین کا آنحضرت محمد صلی اللہ علیہ وسلم کا ایک بار بھی صحیح روایتوں سے ثابت نہیں ہوتا ہے جیسا کہ امام بخاری جزء رفع یدین میں فرماتے ہیں۔

قال أبو عبد اللہ: ولم یثبت عند أهل النظر ممن أدركنا من أهل الحجاز وأهل العراق من عبد اللہ بن الزبیر و علی بن عبد اللہ بن جعفر و یحییٰ بن معین و أحمد بن حنبل و إسحاق بن راہویہ ہؤلاء أهل العلم من أهل زمانهم فلم یثبت عند أحد منهم علناً فی ترک رفع الایدی عن النبی ولا عن أحد من أصحاب النبی أنه لم یرفع یدیه [10]



(اہل حجاز اور اہل عراق کے جن اہل نظر سے ہماری ملاقات ہوئی ہے ان سے یہ ثابت نہیں ہے جن میں عبد اللہ بن زبیر علی بن عبد اللہ رحمۃ اللہ علیہ بن جعفر تیجی بن معین رحمۃ اللہ علیہ احمد بن حنبل رحمۃ اللہ علیہ اور اسحاق بن راہویہ رحمۃ اللہ علیہ شامل ہیں یہ لوگ اپنے دور کے لوگوں کے درمیان اہل علم تھے ان میں سے کسی ایک کے ہاں بھی یہ ثابت نہیں ہے کہ نبی مکرم صلی اللہ علیہ وسلم نے رفع یدین ترک کیا ہو اور نہ نبی مکرم صلی اللہ علیہ وسلم کے اصحاب میں سے کسی صحابی سے یہ ثابت ہے کہ اس نے رفع یدین نہ کیا ہو)

بلکہ روایت کیا امام بخاری نے جزء رفع الیدین میں کہ حضرت ابن عمر رضی اللہ تعالیٰ عنہ جس شخص کو دیکھتے کہ نماز میں رفع یدین نہیں کرتا ہے اس کو کنکری سے مارتے تھے اور یہ روایت نافع سے اوپر گزر چکی ہے اس سے معلوم ہوا کہ صحابہ کرام رضوان اللہ عنہم اجمعین رفع یدین کو ایک امر موکد سمجھتے تھے جس کو ہم لوگ تعبیر ساتھ سنت موکدہ کے کرتے ہیں۔ فثبت المطلوب بلا کفۃ

باقی رہی حدیث ابن مسعود رضی اللہ تعالیٰ عنہ کی جو روایت کیا ہے ترمذی رحمۃ اللہ علیہ اور ابوداؤد رحمۃ اللہ علیہ نے علقمہ رحمۃ اللہ علیہ سے۔

"قال: قال لنا ابن مسعود الاصلی بحکم صلاة رسول اللہ صلی اللہ علیہ وسلم فصلی ولم یرفع یدیه الا مرة واحدة مع تکبیرة الافتتاح" [11]

(علقمہ نے) کہا کہ عبد اللہ بن مسعود رضی اللہ تعالیٰ عنہ نے کہا: کیا میں تمہیں رسول اللہ صلی اللہ علیہ وسلم کی نماز نہ پڑھ کر دکھاؤں؟ چنانچہ انہوں نے نماز پڑھی اور اپنے ہاتھ تکبیر تحریمہ کے ساتھ صرف ایک ہی بار اٹھائے)

اور یہی دلیل احناف کرام کی ہے سو یہ حدیث صحیح نہیں ہے چنانچہ خود ابوداؤد رحمۃ اللہ علیہ کہتا ہے۔

"هذا حدیث مختصر من حدیث طویل لیس ہو بصلح علی ذلک اللفظ"

(یہ حدیث ایک لمبی حدیث سے مختصر ہے اور ان الفاظ میں صحیح نہیں ہے)

اور حافظ ابن حجر رحمۃ اللہ علیہ تخریج راہفی میں فرماتے ہیں۔

"وقال ابن المبارک لم یثبت عندی وضعہ احمد و شیخ یحییٰ بن آدم و البخاری و ابوداؤد و ابو حاتم و الدارقطنی و الدارمی و الحمیدی و الکبیری و الیمینی" [12]

(ابن المبارک نے کہا ہے کہ میرے ہاں یہ ثابت نہیں ہے امام احمد رحمۃ اللہ علیہ اور ان کے شیخ یحییٰ بن آدم بخاری رحمۃ اللہ علیہ ابوداؤد رحمۃ اللہ علیہ ابو حاتم رحمۃ اللہ علیہ دارقطنی رحمۃ اللہ علیہ دارمی رحمۃ اللہ علیہ حمیدی رحمۃ اللہ علیہ کبیری اور یمینی رحمۃ اللہ علیہ نے اسے ضعیف قرار دیا ہے)

نیز ابن حبان رحمۃ اللہ علیہ فرماتے ہیں۔

"هذا حسن خبر روي لاهل الكوفة وهو في الحقيقة ضعيف شيا يعول عليه لان له علة تبطله بلذا في الدراسات" [13]

(یہ سب سے زیادہ بہتر حدیث ہے جو اہل کوفہ کے لیے روایت کی گئی ہے مگر فی الحقیقت یہ وہ کمزور ترین چیز ہے جس پر اعتماد کیا جاتا ہے کیوں کہ اس میں ایک ایسی علت پائی جاتی ہے جو اس کو باطل قرار دیتی ہے)

امام نووی رحمۃ اللہ علیہ نے محدثین کا اتفاق نقل کیا ہے کہ یہ حدیث ضعیف ہے اور امام بخاری رحمۃ اللہ علیہ "جزء رفع الیدین" میں فرماتے ہیں۔

قال البخاری: ویروی عن سفیان عن عاصم بن کلیب عن عبد الرحمن بن الأوسد عن علقمة قال: قال بن مسعود رضی اللہ تعالیٰ عنہ فذکر الحدیث باللفظ الذی عند ابی داؤد وقال: وقال أحمد بن حنبل عن یحییٰ بن آدم قال نظرت فی کتاب عبد اللہ بن إدريس عن عاصم بن کلیب لیس فیہ ثم لم یعد فذا أصح لأن کتاب أحفظ عند أهل العلم لأن الرجل یحدث بشیء ثم یرجع إلی

## الکتاب فیכון کمانی الکتاب [14]

(سفیان سے روایت کیا جاتا ہے وہ عاصم بن کلیب سے روایت کرتا ہے وہ عبد الرحمن بن اسود سے وہ علقمہ سے روایت کرتے ہوئے کہتا ہے کہ ابن مسعود رضی اللہ تعالیٰ عنہ نے کہا کیا میں تمہیں رسول اللہ صلی اللہ علیہ وسلم کی نماز نہ پڑھا کر دکھاؤں؟ چنانچہ انھوں نے نماز پڑھی اور اپنے ہاتھ (کبیر تحریر کے ساتھ) صرف ایک دفعہ ہی اٹھائے۔ امام احمد بن حنبل رحمۃ اللہ علیہ نے یحییٰ بن آدم رحمۃ اللہ علیہ سے روایت کیا ہے انھوں نے کہا ہے میں نے عبد اللہ بن ادریس رحمۃ اللہ علیہ کی کتاب میں دیکھا وہ عاصم بن کلیب سے روایت کرتے ہیں۔ جس میں "ثم لم بعد" کے الفاظ نہیں تھے۔ پس یہ روایت زیادہ صحیح ہے کیوں کہ اہل علم کے نزدیک کتاب زیادہ محفوظ ہوتی ہے اس لیے کہ آدمی بعض اوقات کوئی چیز بیان کرتا ہے پھر وہ کتاب کی طرف رجوع کرتا ہے تو وہ چیز کتاب میں موجود ہوتی ہے)

اور دلیل پھر احناف کرام کا ساتھ حدیث براء بن عازب رضی اللہ تعالیٰ عنہ کے جو روایت کیا ہے ابو داؤد رحمۃ اللہ علیہ نے اور وہ حدیث یہ ہے۔

## عَنْ بَرَاءِ بْنِ عَازِبٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا افْتَتَحَ الصَّلَاةَ رَفَعَ يَدَيْهِ إِلَى قَرِيبٍ مِنْ أُذُنَيْهِ ثُمَّ لَا يُعْوَدُ [15]

(براء بن عازب رضی اللہ تعالیٰ عنہ سے مروی ہے کہ بلاشبہ رسول اللہ صلی اللہ علیہ وسلم جب نماز شروع کرتے تو اپنے کانوں کے قریب تک ہاتھ اٹھاتے پھر دوبارہ ایسا نہ کرتے)

جائز نہیں کئی وجہ سے ایک تو یہ کہ حدیث ضعیف ہے ضعیف کہا اس کو ابن مدینی نے اور احمد بن حنبل رحمۃ اللہ علیہ نے اور مردود کہا اس کو دارقطنی رحمۃ اللہ علیہ نے اور دوسرے یہ کہ الفاظ "لا یعود" کا سوائے راوی شریک کے کسی نے نہیں ذکر کیا اور شریک کو ترمذی نے کئی جگہ اپنی جامع میں ضعیف کہا ہے ایک مقام پر کہتا ہے کہ شریک کثیر الغلط ہے یعنی حنفی رحمۃ اللہ علیہ شرح صحیح بخاری میں فرماتا ہے۔

"وقال الخطابي: لم يقل أحدني هذا: ثم لا يعود، غير شريك وقال أبو عمر: تفرد به يزيد، ورواه عنه الحفاظ فلم يذكر واحد منهم قوله: «ثم لا يعود». وقال البرزالي: لا يصح حديث يزي في رفع اليدين ثم لا يعود وقال عباس الدوري عن يحيى بن معين ليس هو بصحيح الإسناد انتهى مقاله العيني [16]"

(امام خطابی رحمۃ اللہ علیہ نے کہا کہ شریک کے علاوہ کسی نے "ثم لا يعود" کے الفاظ ذکر نہیں کیے ہیں۔ ابو عمر نے کہا ہے کہ یزید اس کے ذکر میں متفرد ہے جن حفاظ سے روایت کی ہے ان میں سے کسی ایک نے بھی یہ قول "ثم لا يعود" ذکر نہیں کیا۔ امام بزار رحمۃ اللہ علیہ نے کہا ہے رفع اليدين کے بارے میں "ثم لا يعود" والی یزید کی روایت درست نہیں ہے۔ عباس نے کہا ہے کہ یحییٰ بن معین رحمۃ اللہ علیہ نے کہا ہے کہ یہ روایت صحیح الاسناد نہیں ہے)

امام ابن حبان رحمۃ اللہ علیہ اپنی کتاب "الضعفاء" میں فرماتے ہیں۔

"يزيد بن ابي زياد كان صدوقا الا انه لما كبر تغير فكان يلقن فيتلحن فسمع من سجع منه قبل دخوله في اول عمره سماع صحيح وسمع من سجع منه اخره وسمعه الكوفة ليس بصحيح انتهى ماني كتاب الضعفاء لابن حبان [17]"

(یزید بن ابی زیاد صدوق راوی تھا مگر جب وہ بوڑھا ہو گیا تو اس کا حافظ متعیر ہو گیا پس اس کو تلقین کی جاتی تو وہ تلقین کو قبول کر لیتا چنانچہ جس نے اس کی اول عمر میں اس کے کوفے میں جانے سے پہلے اس سے سماع کیا تو اس کا سماع درست شمار ہو گا اور جس نے اس کو کوفے میں داخل ہونے کے بعد اس سے سماع کیا تو اس کا سماع صحیح نہیں ہے)

تیسرے یہ کہ ابو داؤد رحمۃ اللہ علیہ نے بعد نقل اس حدیث کے یہ فرمایا ہے کہ اس حدیث کو اور لوگوں نے بھی روایت کیا ہے مگر "لا يعود" کا نہیں ذکر کیا۔

## "قال ابو داود وروي هذا الحديث هشيم بن عمار بن ادریس عن يزيد ولم يذكره ثم لا يعود [18]"

(امام ابو داؤد رحمۃ اللہ علیہ نے کہا ہے ہشیم اور خالد اور ابن ادریس نے اس حدیث کو یزید سے روایت کیا ہے۔

لیکن انھوں نے "ثم یعود" کے الفاظ ذکر نہیں کیے ہیں۔

پس یہ حدیث بالکل پایہ اعتبار سے ساقط ہے دو وجہ سے ایک تو یہ کہ دو راوی اس حدیث میں ضعیف ہیں۔

دوسرا یزید بن ابی زیاد جیسا کہ اوپر کی عبارت سے معلوم ہوا۔ جب کوفہ میں تشریف لے گئے تو لفظ "لا یعود" کا بڑھا دیا جیسا کہ آئندہ کی عبارت سے معلوم ہوتا ہے۔ فلننظر "ابوداؤد نے حدیث براء کو دوسری سند سے یعنی بروایت محمد بن ابی لیلیٰ کے بھی لایا ہے اور وہ حدیث مع اسناد کے نقل کی جاتی ہے۔

حدثنا حسین بن عبد الرحمن انما وکیع عن ابن ابی لیلیٰ عن اخیہ عیسیٰ عن الحکم عن عبد الرحمن بن ابی لیلیٰ عن البراء بن عازب قال رایت رسول اللہ صلی اللہ علیہ وسلم رفع یدیه حین افتح الصلاة ثم لم یرفهما حتی انصرف [19]

(ہم کو حسین بن عبد الرحمن نے بیان کیا انھوں نے کہا کہ ہم وکیع نے ابن ابی لیلیٰ سے انھوں نے اپنے بھائی عیسیٰ سے انھوں نے حکم سے انھوں نے عبد الرحمن بن ابی لیلیٰ سے انھوں نے براء بن عازب سے روایت کی۔ وہ کہتے ہیں کہ میں نے رسول اللہ صلی اللہ علیہ وسلم کو دیکھا کہ آپ صلی اللہ علیہ وسلم نے نماز شروع کرتے وقت اپنے ہاتھوں کو اٹھایا پھر نماز سے فارغ ہونے تک ان کو دوبارہ نہیں اٹھایا)

یہ حدیث بھی لائق احتجاج نہیں کیوں کہ منقطع ہے اس لیے کہ درمیان میں یزید بن ابی زیاد کا واسطہ چھوٹا ہے جیسا کہ امام بخاری رحمۃ اللہ علیہ کے کلام سے مضموم ہوتا ہے۔

وانما روی ابن ابی لیلیٰ من حفظہ فاما من حدیث عن ابن ابی لیلیٰ من کتابہ فاما حدیث عن ابن ابی لیلیٰ عن یزید فرج الحدیث الی تلقین یزید والمحمول ما روی الثوری وشعبہ وابن عمینہ قدیمما انتہی مافی جزء رفع الیدین [20]

(ابن ابی لیلیٰ نے اپنے حفظ سے اس روایت کو بیان کیا ہے لیکن جس نے ابن ابی لیلیٰ سے اس کی کتاب سے بیان کیا تو اس نے اس کو ابن ابی لیلیٰ سے یزید سے بیان کیا ہے پس یہ حدیث یزید کی تلقین کی طرف لوٹتی ہے جب کہ محفوظ روایت وہ ہے جو ثوری رحمۃ اللہ علیہ شعبہ رحمۃ اللہ علیہ اور ابن عمینہ رحمۃ اللہ علیہ نے پہلے بیان کی ہے)

اور وہ روایت محفوظ ہے۔

حدثنا... الحمیدی حدیثا سفیان عن یزید بن ابی زیاد بہنا عن ابن ابی لیلیٰ عن البراء رضی تعالیٰ عنہ کان یرفع یدیه اذا کبر قال سفیان لما کبر الشیخ لقتنہ ثم لم یعد فقال ثم لم یعد قال البخاری  
وکذا روی الحفاظ من سح من یزید بن ابی زیاد قدیمما منہم الثوری وشعبہ وزہیر لیس فیہ ثم لم یعد انتہی مافی جزء رفع الیدین للبخاری [21]

(ہمیں حمیدی نے ہمیں سفیان نے یزید بن ابی زیاد سے بیان کیا اور یہاں ابن ابی لیلیٰ سے انھوں نے براء سے کہ بلاشبہ نبی مکرم صلی اللہ علیہ وسلم تکبیر تحریر کے وقت رفع الیدین کرتے تھے سفیان نے کہا کہ جب شیخ (یزید بن ابی زیاد) بوڑھے ہو گئے تو انھوں نے ان کو "ثم یعود" کے الفاظ کی تلقین کی تو انھوں نے "ثم لم یعود" کے الفاظ بیان کیے۔ امام بخاری رحمۃ اللہ علیہ نے کہا ہے یزید بن ابی زیاد سے پہلے پہل سننے والے حفاظ نے یونہی بیان کیا ہے جن میں ثوری رحمۃ اللہ علیہ شعبہ رحمۃ اللہ علیہ اور زہیر شامل ہیں چنانچہ ان کی بیان کردہ روایت میں "ثم لم یعد" کے الفاظ نہیں ہیں)

اور تخریج ہدایہ میں ہے "

وقال عبد اللہ بن احمد کان ابی یسکر حدیث الحکم وعیسیٰ ویقول انما ہو حدیث یزید [22]

(عبد اللہ بن احمد رحمۃ اللہ علیہ نے کہا ہے میرے والد حکم رحمۃ اللہ علیہ اور عیسیٰ رحمۃ اللہ علیہ کی روایت کردہ حدیث کا انکار کرتے تھے اور فرماتے وہ تو یزید کی بیان کردہ حدیث ہے) پس ان عبارات سے صاف ظاہر و باہر ہوا کہ یہ حدیث منقطع ہے اس لیے کہ یزید بن ابی زیاد کا واسطہ چھوٹ گیا ہے اور بہ سبب اسی انقطاع کے ابوداؤد رحمۃ اللہ علیہ نے کہا:

"هذاحديث ليس بصحيح" (یہ حدیث صحیح نہیں ہے) مختصر العلیل میں ہے۔

قال عبد اللہ رسالت ابی (احمد بن حنبل) عن حدیث البراء فی الرفع یعنی الذی یرویہ یزید بن ابی زیاد فقال لم یکن یزید بن ابی زیاد حافظاً وقد رواه وکیع سمعہ من ابن ابی لیلی عن الحکم وعیسی عن عبد الرحمن بن ابی لیلی وكان ابی یقول انما ہو حدیث بن ابی زیاد وابن ابی لیلی سنی الحفظ وحدثنی قال نظرت فی کتاب ابن ابی لیلی اذا بیروہ عن یدید بن ابی زیاد وقال ابی کان سفیان بن عیینہ یقول: سمعناہ عن یزید بكذا ثم قدمت الکوفة فاذا ہو یقول ثم لا یعود [23]

(عبداللہ نے کہا: میں نے اپنے باپ (احمد بن حنبل رحمۃ اللہ علیہ) سے رفع یدین کے بارے میں براء رضی اللہ تعالیٰ عنہ سے مروی حدیث کے متعلق دریافت کیا۔ یعنی وہ جس کو یزید بن ابی زیاد بیان کرتے ہیں تو انہوں نے کہا: یزید بن ابی زیاد حافظ نہیں تھے اس کو وکیع نے روایت کیا ہے انہوں نے اس کو ابن ابی لیلی سے سنا ہے انہوں نے حکم اور عیسیٰ سے اور انہوں نے عبد الرحمن بن ابی لیلی سے روایت کیا ہے۔ میرا والد کہا کرتا تھا یہ ابن ابی زیاد سے مروی حدیث ہے۔ رہا ابن ابی لیلی تو وہ سنی الحفظ ہے انہوں نے مجھے بیان کرتے ہوئے کہا: میں نے ابن ابی لیلی کی کتاب دیکھی تو اس میں تھا کہ وہ اس کو یزید بن ابی زیاد سے بیان کرتے ہیں نیز میرے والد نے کہا: سفیان بن عیینہ کہا کرتے تھے ہم نے اس کو یزید سے اسی طرح ("ثم لا یعود" کی زیادتی کے بغیر) سنا۔ پھر جب میں کوفہ میں آیا تو وہ "ثم لا یعود" کے الفاظ بیان کر رہے تھے) اور دلیل پکڑنا احناف کا قول عبد اللہ الزبیر رضی اللہ تعالیٰ عنہ سے جو نہایت میں مسطور ہے اور وہ یہ ہے۔

ان عبد اللہ بن الزبیر راہی راجعاً بصلی فی المسجد الحرام ویرفع یدیه عند الرکوع وعند رفع الراس منہ فقال: لا تفتعل انہ امر فہلہ رسول اللہ صلی اللہ علیہ وسلم فی اول الاسلام ثم ترکہ ونسخ [24]

(عبداللہ بن زبیر رضی اللہ تعالیٰ عنہ نے ایک شخص کو مسجد حرام میں یوں نماز پڑھتے ہوئے دیکھا کہ وہ رکوع جاتے ہوئے اور رکوع سے سر اٹھاتے ہوئے رفع یدین کر رہا تھا تو انہوں نے کہا: ایسا مت کرو۔ رسول اللہ صلی اللہ علیہ وسلم نے شروع اسلام میں یہ کام کیا پھر اسے ترک کر دیا اور یہ منسوخ ہو گیا) جائز نہیں دو وجہ سے ایک تو یہ کہ یہ روایت نزدیک محدثین کے ثابت نہیں اور نہ کسی حدیث کی کتاب میں بسند صحیح مستقول ہے دوسرے یہ کہ فعل عبد اللہ بن الزبیر رضی اللہ تعالیٰ عنہ کا اس کے خلاف پایا گیا ہے چنانچہ امام بخاری نے "جزء رفع الیدین" میں عطا سے روایت کیا ہے۔

"عن عطاء قال راہت جابر بن عبد اللہ وابا سعید الخدری وابن عباس وابن زبیر یرفعون ایدیم حین یفتحن الصلاۃ واذا رکعوا واذا رکعوا ورواہم من الرکوع انتہی" [25]

(عطاء رحمۃ اللہ علیہ نے کہا ہے کہ میں نے جابر بن عبد اللہ رضی اللہ تعالیٰ عنہ ابو سعید خدری رضی اللہ تعالیٰ عنہ ابن عباس رضی اللہ تعالیٰ عنہ اور ابن زبیر رضی اللہ تعالیٰ عنہ کو دیکھا کہ وہ نماز شروع کرتے وقت رکوع جاتے وقت اور رکوع سے سر اٹھاتے وقت اپنے ہاتھ اٹھاتے تھے)

امام ابوداؤد نے بطریق میمون المکی کے روایت کیا ہے کہ انہوں نے ابن زبیر رضی اللہ تعالیٰ عنہ کو دیکھا کہ رفع یدین کرتے تھے۔ [26] ابن الجوزی کتاب التتبع میں فرماتا ہے۔

قال ابن الجوزی فی التتبع: وزعمت الحنفیۃ ان احادیث الرفع منسوخہ صحیحین: فذکر ہما ثم قال: وبذلک الحدیثان لایرغمان أصلاً، وإنما الحفظ عن ابن عباس وابن الزبیر خلاف ذلک فاتخرج ابوداؤد عن میمون المکی انہ رأی الزبیر۔ وصلی بہم۔ یشیر بحفیہ حین یقوم وحین یرکع وحین یسجد، قال: فذہبت الی ابن عباس، فانخبرته بذلک، فقال: إن أجمت أن تنظر الی صلاۃ رسول اللہ صلی اللہ علیہ وسلم فاتمہ بصلاة عبد اللہ بن الزبیر، ولو صح ذلک لم تصح دعوی النسخ، لأن من شرط النسخ أن یکون اقوی من المنسوخ، انتہی کلامہ [27]

(حنفیہ نے یہ دعویٰ کیا ہے کہ رفع یدین کی احادیث دو حدیثوں کے ساتھ منسوخ ہیں چنانچہ انہوں نے ان میں سے ایک حدیث ابن عباس رضی اللہ تعالیٰ عنہ سے یوں روایت کی ہے کہ رسول اللہ صلی اللہ علیہ وسلم رکوع جاتے اور اٹھتے وقت رفع یدین کرتے تھے پھر آپ صلی اللہ علیہ وسلم نے اس کو شروع نماز میں رکھا اور باقی کو چھوڑ دیا۔ دوسری روایت کو انہوں نے ابن زبیر رضی اللہ تعالیٰ عنہ سے بیان کیا ہے کہ انہوں نے ایک آدمی کو دیکھا جو رکوع سے اٹھتے وقت رفع یدین کرتا تھا تو انہوں نے کہا: رسول اللہ صلی اللہ علیہ وسلم نے پہلے پہل ایسا کیا پھر اس کو ترک کر دیا۔ یہ دونوں حدیثیں بالکل معروف نہیں ہیں جب کہ ابن عباس رضی اللہ تعالیٰ عنہ اور ابن زبیر رضی اللہ تعالیٰ عنہ سے اس کے برخلاف



روایات محفوظ ہیں چنانچہ ابو داؤد رحمۃ اللہ علیہ نے میمون المکی سے بیان کیا ہے کہ انھوں نے ابن زبیر رضی اللہ تعالیٰ عنہ کو اس وقت دیکھا جب وہ ان کو نماز پڑھا رہے تھے وہ اپنی ہتھیلیوں سے نماز کے لیے کھڑے ہوتے رکوع جاتے اور سجدہ کرتے وقت اشارہ کرتے تھے (یعنی رفع یدین) کرتے تھے کہا: میمون نے ابن عباس رضی اللہ تعالیٰ عنہ سے اس کی تحقیق کی تو انھوں نے اس کو مستحسن قرار دیا فرمایا: اگر رسول اللہ صلی اللہ علیہ وسلم کی نماز دیکھنا چاہتا ہے تو عبد اللہ بن زبیر رضی اللہ تعالیٰ عنہ کی نماز کی اقتدار کر۔ اگر یہ روایت صحیح ہو تو نسخ والادعویٰ صحیح نہیں ہے کیونکہ ناسخ کی شرط یہ ہے کہ وہ منسوخ سے زیادہ قوی ہو)

اور دلیل پیکرنا ساتھ حدیث۔

"لا ترفعوا الایدی الا فی سبغ مواطن تکبیرة الافتتاح وتکبیرة القنوت وتکبیرة العیدین"

کے جیسا کہ ہدایہ میں ہے باطل ہے حافظ ابن حجر رحمۃ اللہ علیہ "تخریج ہدایہ" میں فرماتے ہیں۔

لمجد بكذا بصيغة الحصر ولا يذكر القنوت ولا تكبيرة العیدین واما اخرج البرزوا ليهيقي من طريق ابن ابي الليلى عن نافع عن ابن عمر وعن الحكم عن مقسم عن ابن عباس مرفوعا وموقوف لا ترفعوا الایدی الا فی سبغ مواطن فی افتتاح الصلاة واستقبال القبلة وعلى الصفا والمروة وبعرفات وتبجح وفي المقامین وعند البحرین وفي رواية موقوفین بدل المقامین وذكره البخاری فی رفع الیدین بالمفرد تعليقا قال: وقال وكعب عن ابن ابي الليلى فذكر بلفظ لا ترفعوا الایدی الا فی سبغ مواطن افتتاح الصلاة وفي استقبال القبلة فذكر السابق مثله ثم قال: قال شعبه لم يسمع الحكم من مقسم الا ربعة احاديث ليس فيها بذا الحديث وليس بذا من المحفوظ عن النبي صلى الله عليه وسلم انتهى

وقد اخرج الرافعي من رواية ابن جريج عن المقسم فذكر نحوه وبكذا اخرج الطبرانی من طريق محمد بن عمران بن ابي الليلى عن ابيه ابي الليلى به واخرج ابن ابي شيبة عن ابن فضيل عن عطاء بن السائب عن سعيد بن جبير عن ابن عباس موقوفا واخرج الطبرانی من رواية وراق عن عطاء مرفوعا بلفظ السجود على سبعة الاعضاء فذكره ثم قال وترفع الایدی اذا رايت البيت وعلى الصفا والمروة ويعرفه وعند رمى الحمار واذا تمت الى الصلاة انتهى ما في الدرر اية تخریج الهدایة [28]

(مجھے یہ روایت اس طرح حصر کے صیغے کے ساتھ ملی ہے اور نہ قنوت کے ذکر کے ساتھ اور نہ ہی تکبیرات عیدین کے ساتھ وہ تو صرف امام بزار رحمۃ اللہ علیہ اور بیہقی رحمۃ اللہ علیہ نے ابن ابي الليلى کے طریق سے بیان کی ہے انھوں نے نافع سے انھوں نے ابن عمر ورضی اللہ تعالیٰ عنہ سے انھوں نے حکم سے انھوں نے مقسم سے انھوں نے ابن عباس رضی اللہ تعالیٰ عنہ سے مرفوعاً اور موقوفاً بیان کیا ہے کہ صرف سات جگہوں میں ہاتھ اٹھاؤ نماز کے شروع میں استقبال قبلہ کے وقت صفا و مروہ پر عرفات میں مزدلفہ میں دو مقاموں میں دو محروم کے پاس اور ایک روایت میں "مقامین" کے بدلے "موقوفین" کے الفاظ ہیں امام بخاری رحمۃ اللہ علیہ نے جزء رفع الیدین میں اسے مفرد کے صیغے سے تعلیقا ذکر کیا ہے اور فرمایا ہے وکعب نے ابن ابي الليلى سے بیان کیا ہے اور ان الفاظ میں ذکر کیا ہے صرف سات جگہوں میں ہاتھ اٹھاؤ نماز کے شروع میں اور استقبال قبلہ کے وقت اور پھر باقی کی جگہیں اسی طرح بیان کی ہیں اور پھر کہا ہے شعبہ کا کہنا ہے کہ حکم نے مقسم سے صرف چار احادیث سنی ہیں جن میں یہ حدیث نہیں ہے اور نہ یہ حدیث نبی مکرم صلی اللہ علیہ وسلم سے محفوظ ہے۔ انتھی

امام رافعی نے اس کو ابن جريج کی روایت سے مقسم سے اسی طرح بیان کیا ہے اسی طرح امام طبرانی رحمۃ اللہ علیہ نے اسے محمد بن عمران بن ابي الليلى عن ابيه ابي الليلى کے طریق سے بیان کیا ہے ابن ابي شيبة نے اس کو عن ابن فضيل عن عطاء بن السائب عن سعيد بن جبير عن ابن عباس کے طریق سے موقوفاً بیان کیا ہے طبرانی نے اسے درقا کی روایت سے عطا سے ان الفاظ کے ساتھ مرفوعاً بیان کیا ہے کہ سجدہ سات اعضا پر ہوتا ہے پھر ان کو ذکر فرمایا اور پھر کہا: تو ہاتھوں کو اٹھالے گا۔ جب تو بیت اللہ کو دیکھے صفا و مروہ پر عرفہ میں رمی ہمار کے وقت اور جب تو نماز کے لیے کھڑا ہو)

الغرض یہ حدیث: تبیح طرق مستقطع ہے یا موقوف ہے خواہ طریق عبد الرحمن بن ابي الليلى عن الحكم عن المقسم عن ابن عباس سے مروی ہو۔ خواہ کسی اور سلسلہ اور اسناد سے اس لیے کہ سماع حکم راوی حدیث مذکور کا مقسم سے ثابت نہیں جیسا کہ عبارت تخریج ہدایہ میں شعبہ سے نقل کیا گیا ہے اور حدیث مستقطع اور موقوف پایہ اعتبار سے ساقط ہیں اور قطع نظر حدیث موقوف اور مستقطع ہونے سے حنفیوں کے نزدیک رفع الایدی آٹھ یا نو جگہ پائی گئی۔ اگر حدیث مذکور صحیح ہوتی خلاف اس کا کیوں کرتے؟ چنانچہ طحاوی میں لکھا ہے۔



کا، امام بخاری رحمۃ اللہ علیہ "جزء رفع یدین" میں فرماتے ہیں۔

قال البخاري فاما احتجاج بعض من لا يعلم بحديث وكعب عن الأعمش عن السيب بن رافع عن تميم بن طرفه عن جابر بن سمرة رضي الله تعالى عنه قال «دخل علينا النبي صلى الله عليه وسلم ونحن رافعو أيدينا في الصلاة فقال مالي رافعي أيديكم كأننا أذناب خيل شمس اسكنوا في الصلاة» فإنما كان بذاني التشهد لاني القيام كان يسلم بعضهم على بعض فبني النبي صلى الله عليه وسلم عن رفع الأيدي في التشهد ولا يتجهد بها من لحظ من العلم بما معروف مشهور لا اختلاف فيه ولو كان كما ذهب إليه لكان رفع الأيدي في أول التكبيرة وأيضا تكبيرات صلاة العيد منبها عنها لأنه لم يستثن رفعها دون رفع انتهى كلامه [32]

(وكعب کی اعمش سے ان کی مسیب بن رافع سے ان کی تميم بن طرفه سے اور ان کی جابر بن سمرة رضي الله تعالى عنه سے مروی حدیث جس میں وہ کہتے ہیں کہ نبی مکرم صلی اللہ علیہ وسلم ہمارے پاس تشریف لائے تو ہم نماز میں (سلام پھیرتے وقت) اپنے ہاتھوں کو اٹھائے ہوئے تھے تو آپ صلی اللہ علیہ وسلم نے فرمایا: "مجھے کیا ہے کہ میں تمہیں دیکھ رہا ہوں کہ تم اپنے ہاتھ اٹھاتے ہو جیسے سرکش گھوڑوں کی ڈیں ہوتی ہیں نماز میں سکون اختیار کرو۔"

سے بعض نہ جلنے والوں نے احتجاج کیا ہے (مگر ان کا یہ احتجاج درست نہیں ہے) اس لیے کہ ان کا یوں ہاتھ اٹھانا تشہد میں تھا نہ کہ قیام میں وہ ایک دوسرے کو سلام کہتے تھے تو نبی مکرم صلی اللہ علیہ وسلم نے تشہد میں ہاتھ اٹھانے سے منع کر دیا جس کو علم کا تھوڑا سا بھی حصہ ملا ہے وہ اس سے (ترک رفع پر) احتجاج نہیں کرتا ہے چنانچہ یہ بات معروف مشہور ہے اس میں کوئی اختلاف نہیں ہے اگر مذکورہ حدیث کا یہی مطلب ہوتا تو پھر تکبیر تحریمہ کے وقت نیز عیدین کی تکبیرات میں بھی ہاتھوں کو اٹھانا منع ہوتا کیوں کہ مذکورہ روایت کسی رفع یدین کو مستثنیٰ نہیں کرتی)

پس دعویٰ کرنا حناف کرام کا کہ حدیث رفع یدین کی منسوخ ہے دعویٰ بلا دلیل ہے کما عرفت من سابقا اور فقہائے محققین نے بھی اس کے ثبوت اور سنت ہونے کا اقرار کیا ہے دیکھو مولانا عبدالعلی حنفی لکھنوی ارکان اربعہ میں فرماتے ہیں۔

ان ترک فہو حسن وان فعل فلا باس بہ انتہی کلامہ

(اگر وہ چھوڑ دے تو بچھا ہے اور اگر کرے تو کوئی حرج نہیں ہے) (شیخ عبدالحق محدث دہلوی شرح سفر السعادت میں فرماتے ہیں۔ "پس چارہ نیست لکن اکثر فقہاء و محدثین اثبات آں میکنند" انتہی (پس کوئی چارہ نہیں ہے لیکن اکثر فقہاء و محدثین اس کا اثبات کرتے ہیں) شاہ ولی اللہ محدث دہلوی "حجۃ اللہ البالغہ" میں فرماتے ہیں۔

والذی یرفع احب الی من لا یرفع لان احادیث الرفع اکثر واثبت انتہی کلامہ [33]

(جو رفع یدین کرتا ہے وہ مجھے اس سے زیادہ محبوب ہے جو رفع یدین نہیں کرتا کیوں کہ رفع یدین کی احادیث زیادہ ہیں اور زیادہ ثابت شدہ ہیں)

حاصل ان عبارات کا یہ ہے کہ رفع یدین کا کرنا سنت ہے اور یہی مذہب ہے تمام محدثین قدیماً و جدیداً کا جیسا کہ اوپر گزر اور جو شخص باوجود اس تحقیق کے ازراہ حمیت مذہبی کے منکر ہو تو وہ داخل ہے تحت اس آیت کریمہ کے

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا ۱۱۵ ... سورة النساء

(اور جو کوئی رسول اللہ صلی اللہ علیہ وسلم کی مخالفت کرے اس کے بعد کہ اس کے لیے ہدایت خوب واضح ہو چکی اور مومنوں کے رستے کے سوا (کسی اور) کی پیروی کرے ہم اسے اسی طرف پھیر دیں گے۔ جس طرف وہ پھرے گا اور ہم اسے جہنم میں جھونکیں گے اور بری لوٹنے کی جگہ ہے)

اور جو شخص طعن کرے حدیث رفع یدین پر بلاشبہ بدعتی ہے اس لیے کہ روایت کیا اس حدیث کو بخاری و مسلم نے اور جو شخص کہ ان دونوں کتابوں کی حدیثوں پر طعن کرے وہ بدعتی



سے چنانچہ ولی اللہ صاحب "حجۃ اللہ البالغۃ" میں فرماتے ہیں۔

قال: أما الصحیحان فقد اتفق المحدثون علی أن جمیع ما فیہما من المتصل المرفوع صحیح بالقطع، وأنہما متواتران إلی مصنفیہما، وأنہ کل من یون أمرہما بتدع، تقع غیر سبیل المؤمنین. [34]

(جہاں تک بخاری و مسلم کا تعلق ہے تو محدثین کا اس پر اجماع ہے کہ اس کی تمام متصل و مرفوع احادیث قطعی طور پر صحیح ہیں اور یہ دونوں کتابیں اپنے اپنے مصنف تک متواتر ہیں جس شخص نے ان دونوں کی توہین سمجھی وہ بتدع ہے اور مومنوں کے سوا غیروں کی راہ کا قبیح ہے)

امام بخاری "جزء رفع یدین" میں فرماتے ہیں۔

فمن زعم ان رفع الیدین بدعۃ فقد طعن فی اصحاب رسول اللہ صلی اللہ علیہ وسلم والسلف ومن بعدہم وأهل الحجاز وأهل المدینة وأهل مکة وعدة من أهل العراق وأهل الشام واليمن وعلماء خراسان منهم ابن المبارک حتی شیوننا عیسی بن موسی البواحد وکعب بن سعید والحسن بن جعفر ومحمد بن سلام انتہی کلامہ

(جس شخص نے یہ دعویٰ کیا کہ رفع یدین کرنا کرنا بدعت ہے تو یقیناً اس نے نبی مکرم صلی اللہ علیہ وسلم کے اصحاب سلف صالحین ان کے بعد کے لوگوں اہل حجاز اہل مدینہ اہل مکہ کئی ایک اہل عراق اہل شام اہل یمن اور علمائے اہل خراسان جن میں ابن مبارک حتی کہ ہمارے شیوخ عیسیٰ بن موسیٰ رحمۃ اللہ علیہ البواحد کعب بن سعید رحمۃ اللہ علیہ حسن بن جعفر رحمۃ اللہ علیہ اور محمد بن سلام رحمۃ اللہ علیہ شامل ہیں ان پر طعن کیا)

آئندہ توفیق نعم من اللہ ہے اور وہی مرشد و ہادی حقیقی ہے

مَنْ يَهْدِ اللَّهُ فَمَا لَمْتَهُ وَمَنْ يَضِلْ فَلَنْ تُجِدَهُ وَإِنَّا مُرْشِدُونَ ... سورة الكهف 17

(واللہ اعلم بالصواب)

جواب سوال دوم :-

آمین باواز بلند کننا صحیح حدیثوں سے ثابت ہے دلیل ہمہمور کی حدیث ابو ہریرہ رضی اللہ تعالیٰ عنہ کی ہے جو روایت کی ہے ابو داؤد رحمۃ اللہ علیہ نے

"عن ابو ہریرۃ رضی اللہ عنہ کان صلی اللہ علیہ وسلم اذا تلاغ غیر المغضوب علیہم ولا الضالین قال آمین [35]

ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم:

"غیر المغضوب علیہم ولا الضالین"

پڑھتے تو آمین کہتے حتیٰ کہ صفت اول کے لوگ جو آپ کے قریب ہوتے آپ کی آواز سن لیتے)

امام ابو داؤد رحمۃ اللہ علیہ نے وائل بن حجر رحمۃ اللہ علیہ سے روایت کیا ہے۔

عن وائل بن حجر رضی اللہ عنہ قال: کان رسول اللہ صلی اللہ علیہ وسلم: إذا قرأ (وَلَا الضَّالِّينَ)، قال: آمین، ورفع بها صوتہ [36]

(وائل بن حجر رحمۃ اللہ علیہ بیان کرتے ہیں کہ رسول اللہ صلی اللہ علیہ وسلم جب

"غَيْرِ الْمَغْضُوبِ عَلَيْهِمْ وَلَا الضَّالِّينَ"

پڑھتے تو آمین کہتے اور اس کے ساتھ آواز بلند کرتے

اور بلوغ المرام میں ہے۔

عن ابی ہریرۃ رضی اللہ عنہ، قال: کان رسول اللہ صلی اللہ علیہ والہ وسلم اذا فرغ من قراءۃ القرآن، رفع صوتہ وقال (آمین) رواہ الدارقطنی وحسنہ والحاکم وصححہ انتہی ما فی بلوغ المرام لابن حجر العسقلانی [37]

(ابو ہریرہ رضی اللہ تعالیٰ عنہ بیان کرتے ہیں کہ جب رسول اللہ صلی اللہ علیہ وسلم أم القرآن (سورۃ الفاتحہ) کی قراءت سے فارغ ہوتے تو بلند آواز کے ساتھ آمین کہتے۔ اسے امام دارقطنی رحمۃ اللہ علیہ نے بیان کیا اور اسے حسن کہا نیز حاکم نے روایت کیا اور اسے صحیح قرار دیا ہے)

امام بیہقی رحمۃ اللہ علیہ نے عطاء سے روایت کیا ہے۔

قال أدركت اثنين من أصحاب النبي صلى الله عليه وسلم في هذا المسجد؛ إذا قال الإمام: { غَيْرِ الْمَغْضُوبِ عَلَيْهِمْ وَلَا الضَّالِّينَ }؛ سمعت لهم رجبة (آمین) [38]

(میں نے اس مسجد میں نبی مکرم صلی اللہ علیہ وسلم کے دو صحابہ کرام رضوان اللہ عنہم اجمعین کو دیکھا ہے کہ جب امام وَلَا الضَّالِّينَ کہتا تو میں نے سنا کہ ان کے آمین کہنے سے گونج پیدا ہو جاتی)

امام ابن ماجہ رحمۃ اللہ علیہ نے سیدہ عائشہ رضی اللہ تعالیٰ عنہا سے روایت کیا ہے۔

وعن عائشۃ رضی اللہ عنہا عن النبی صلی اللہ علیہ وسلم قال: «ما حدتکم الیسود علی شیء ما حدتکم علی السلام والتأمین» [39]

(سیدہ عائشہ رضی اللہ تعالیٰ عنہا سے مروی ہے کہ نبی مکرم صلی اللہ علیہ وسلم نے فرمایا: یہودی تم سے کسی چیز پر اتنا حد نہیں کرتے جتنا سلام اور آمین کہنے پر تم سے حد کرتے ہیں)

اور حدیث وائل بن حجر رحمۃ اللہ علیہ کو روایت کیا ترمذی نے بھی اور کما ترمذی نے۔

قال الترمذی: "حَدِيثُ وَائِلِ بْنِ حَجْرٍ حَدِيثٌ حَسَنٌ، وَبِهِ يَقُولُ غَيْرِ وَاحِدٍ مِنْ أَهْلِ الْعِلْمِ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ وَالتَّابِعِينَ وَمَنْ بَعْدَهُمْ، يَرْوُونَ أَنَّ الرَّجُلَ يَرْفَعُ صَوْتَهُ بِالتَّائِمِينَ وَلَا يُخْفِيهَا، وَبِهِ يَقُولُ الشَّافِعِيُّ وَأَحْمَدُ وَاسْتَحَقَّ" [40]

وائل بن حجر رضی اللہ تعالیٰ عنہ سے مروی حدیث حسن ہے نبی مکرم صلی اللہ علیہ وسلم کے اصحاب تابعین اور اتباع التابعین رضوان اللہ عنہم اجمعین میں سے کئی اہل علم اس کے قائل ہیں ان سب کا یہ موقف تھا کہ آدمی آمین کے ساتھ اپنی آواز بلند کرے اور اسے پست نہ کرے امام شافعی رحمۃ اللہ علیہ احمد رحمۃ اللہ علیہ اور اسحاق رحمۃ اللہ علیہ بھی اسی کے قائل ہیں)

اور حدیث (وَحَفْصُ بِنَا صَوْتَهُ) کی جو روایت کیا ہے ترمذی نے نطا کیا ہے شعبہ نے کئی بات میں چنانچہ ترمذی خود کہتا ہے۔



### [41] انتہی

(میں نے امام محمد (بن اسماعیل البخاری) کو یہ کہتے ہوئے سنا اس سلسلے میں سفیان کی حدیث شعبہ کی حدیث سے زیادہ صحیح ہے شعبہ نے اس حدیث میں کئی جگہ غلطی کی ہے چنانچہ اس نے کہا ہے۔ "عن حجر بن العنبر" جب کہ اصل میں یہ "حجر بن العنبر" ہے اور اس کی کیفیت ایسا ہے۔ اس نے اس کی سند میں علقمہ بن وائل کا اضافہ کر دیا ہے حالانکہ اس میں علقمہ بن وائل نہیں ہے یہ تو حجر بن عنبر سے مروی ہے جو وائل بن حجر رضی اللہ تعالیٰ عنہ سے بیان کرتے ہیں نیز اس نے اس حدیث میں یہ لفظ بیان کیے ہیں۔ "خفص بھاصوتہ" انھوں نے اس (آمین) کے ساتھ آواز کو پست کیا) جب کہ اصل الفاظ یہ ہیں: "مد بھاصوتہ" انھوں نے اس کے ساتھ آواز کو بلند کیا)

اور یہ بھی معلوم رہے کہ علقمہ کا سماع وائل سے ثابت نہیں ہے پس یہ حدیث منقطع ہوئی اور حدیث منقطع قابل احتجاج نہیں حافظ ابن حجر رحمۃ اللہ علیہ "تہذیب التہذیب" میں فرماتے ہیں۔

علقمہ بن وائل بن حجر (1) الحضرمی الکندی الکوفی

روی عن أبیہ والمنیرۃ بن شعبۃ وطارق بن سدید علی خلاف فیہ

وعنه آخوه عبد الجبار وابن أخیه سعید بن عبد الجبار وعبد الملک بن عمیر وعمرو بن مرۃ وسماک ابن حرب واسماعیل بن سالم وجامع بن مطر و سلمۃ بن کہیل وموسی بن عمیر العنبری و قیس بن سلیم العنبری وأبو عمر العائذی

ذکرہ ابن حبان فی الثقات

قلت: ذکرہ ابن سعد فی الطبقة الثالثة من أهل الكوفة وقال كان ثقة قليل الحديث وحكى العسكري عن ابن معين أنه قال علقمة بن وائل عن أبيه مرسل انتهى ما في تهذيب التهذيب [42]

(علقمہ بن وائل بن حجر حضرمی کندی نے لپنے والد اور منیرہ بن شعبہ اور طارق بن سدید سے (اس میں اختلاف ہے) روایت کی ہے اور ان سے ان کے بھائی عبد الجبار اور ان کے بھتیجے سعید بن عبد الجبار عبد الملک بن عمیر عمرو بن مرہ سماک بن حرب اسماعیل بن سالم جامع بن مطر سلمہ بن کہیل موسیٰ بن عمیر عنبری قیس بن سلیم عنبری اور ابو عمرو عابدی نے روایت کی ہے ابن حبان رحمۃ اللہ علیہ نے ان کو ثقافت میں شمار کیا ہے میں کہتا ہوں ابن سعد نے انھیں اہل کوفہ سے تیسرے طبقے میں ذکر کیا ہے اور کہا ہے وہ ثقہ اور قلیل الحدیث تھے عسکری نے ابن معین سے یہ حکایت کیا ہے کہ انھوں نے کہا ہے۔ "علقمہ بن وائل عن أبیہ" مرسل ہے۔

امام نووی "تہذیب الاسماء" میں فرماتے ہیں۔

علقمہ بن وائل الذکور فی المہذب فی اول باب الاقطاع من کتاب احیاء الموات ہو علقمہ بن وائل بن حجر الحضرمی الکوفی ابوہ صحابی و ہونا یحیی روی عن ابیہ والمنیرۃ بن شعبۃ وطارق بن سدید

روی عنہ سماک بن حرب وعبد الملک بن عمیر وغیرہم و ہو ثقہ بالاتفاق قال یحیی بن معین وروایتہ اخیه عبد الجبار عن ابیہما مرسلۃ لم یدرکاہ انتہی [43]

(علقمہ بن وائل جو "المہذب" کی کتاب "احیاء الموات" کے باب "الاقطاع" کے شروع میں مذکور ہے وہ علقمہ بن وائل بن حجر حضرمی کوفی ہے۔ ان کا والد صحابی اور وہ خود تابعی ہے انھوں نے لپنے والد منیرہ بن شعبہ اور طارق بن سدید سے روایت کی ہے جب کہ ان سے سماک بن حرب اور عبد الملک بن عمیر وغیرہ نے روایت کی ہے وہ بالاتفاق ثقہ ہے یحییٰ بن معین نے کہا ہے ان کی روایت اور اس کے بھائی عبد الجبار کی لپنے باپ سے روایت مرسل ہے کیوں کہ انھوں نے اس کو نہیں پایا ہے)

اور ابن المہام بھی عدم سماع کا قائل ہے کذا فی فتح القدر [44] اور حدیث (انحی بھاصوتہ) کی جو روایت کیا ہے حاکم نے سو ضعیف کہا ہے اس کو مولانا بحر العلوم نے ارکان اربعہ میں۔

ابا جہر التامین للامام والمأموم فلما روی مسلم عن أبی ہزیرۃ رضی اللہ عنہ أن رسول اللہ صلی اللہ علیہ وسلم قال: إِذَا أَمَّنَ الْإِمَامُ فَأَمَّنُوا، فَأَمَّنَ مَنْ وَافَقَ تَأْمِينَهُ تَأْمِينِ الْمَلَائِكَةِ: عُضْرَةُ مَا تَقَدَّمَ مِنْ



ذنبہ۔)) واما اسرار التابعتين فومئذنا ولم يرويه الا ماروي الحاكم عن علقمة بن وائل عن ابيه انه اذا بلغ ولا الضالين قال: آمين واخفى بها صوته وهو ضعيف وقد بين في فتح القدير وجه ضعفه لكن الامر فيه سهل فان السنة التابعتين اما الجهر والانخفاء فندب انتهى كلامه [45]

(امام اور مقتدی کا جہری آواز کے ساتھ آمین کہنے کی دلیل وہ ہے جسے امام مسلم رحمۃ اللہ علیہ نے ابو ہریرہ رضی اللہ تعالیٰ عنہ سے روایت کیا انہوں نے کہا کہ رسول اللہ صلی اللہ علیہ وسلم نے فرمایا: ”جب امام آمین کہے تو تم بھی آمین کہو، کیونکہ جس کی آمین فرشتوں کی آمین کے موافق (ساتھ) ہو گئی اس کے سابقہ گناہ معاف کر دیے جاتے ہیں۔“ رہنا بعین کا مخفی آواز میں آمین کہنا جو ہمارا مذہب ہے تو اس بارے میں صرف وہی روایت مروی ہے جس کو امام حاکم رحمۃ اللہ علیہ نے علقمة بن وائل عن ابيه سے بیان کیا ہے کہ آپ صلی اللہ علیہ وسلم جب ولا الضالین تک پہنچے تو آمین کہا اور اس کے ساتھ آواز کو پست کیا یہ روایت ضعیف ہے چنانچہ ”فتح القدير“ میں اس کی وجہ ضعف بیان کی گئی ہے لیکن اس کے بارے میں فیصلہ کرنا بہت آسان ہے اور وہ یہ ہے کہ آمین کہنا سنت ہے رہا اس کو جہری یا مخفی کہنا تو وہ مندوب ہے)

مولانا محمد اسماعیل شہید ”تنویر العینین“ میں فرماتے ہیں۔

والتحقیق عن الجہر بالتابعتین اولی من خفضہ انتهى کلامہ

حاصل یہ ہے کہ آہستہ آمین کہنے کے باب میں کوئی حدیث صحیح ثابت نہیں ہوئی جیسا کہ معلوم ہوا۔ واللہ اعلم بالصواب۔

حررہ الراجی رحمۃ ربہ التقوی ابوالمکارم محمد علی صانہ اللہ من شر کل غبی وغوی

ابوالمکارم محمد علی (1299ء) خادم شریعت رسول الشقلین محمد تلمط حسین (1292ء) محمد نذیر حسین (1281ھ) ز شرف سید کونین شدہ شریف حسین (1293ھ)

سید احمد حسن (1289ھ) محمد بن عبد اللہ (1289ھ)

محمد عبد الحمید (1293ھ) المعتمد بحیل اللہ الاحد ابو البرکات حافظ محمد (1292ھ)

محمد عبد الغفار (1288ھ) محمد عبد العزیز (1288ھ)

شہاب الدین (1288ھ) محمد عبد اللہ (1291ھ)

[1]- صحیح البخاری رقم الحدیث (705) صحیح مسلم رقم الحدیث (390) سنن ابی داؤد رقم الحدیث (721) سنن الترمذی رقم الحدیث (255) سنن النسائی رقم الحدیث (786) سنن ابن ماجہ رقم الحدیث (858) سنن الدارمی (342/1)

[2]- شرح صحیح مسلم (95/4)

[3]- صحیح البخاری: رقم الحدیث (706)

[4]- جزء رفع الیدین (ص: 37)

[5]- جزء رفع الیدین (ص: 38)



- [6] - سنن النسائي رقم الحديث (1056)
- [7] - صحيح مسلم رقم الحديث (391)
- [8] - كتاب الام (430/7)
- [9] - جزء رفع اليدين (2)
- [10] - جزء رفع اليدين (ص 11)
- [11] - سنن ابي داود رقم الحديث (748) سنن الترمذي رقم الحديث (257)
- [12] - التلخيص الجيمع (222/1)
- [13] - جزء رفع اليدين (ص 9)
- [14] - جزء رفع اليدين (ص 9)
- [15] - سنن ابن داود رقم الحديث (749)
- [16] - عمدة القاري (273/5)
- [17] - كتاب الضعفاء (100/3)
- [18] - سنن ابي داود رقم الحديث (750)
- [19] - سنن ابي داود رقم الحديث (752)
- [20] - جزء رفع اليدين (ص: 10)
- [21] - جزء رفع اليدين (ص: 1009)
- [22] - نصب الراية (404/1)
- [23] - كتاب العطل ومعرفة الرجال (368/1)
- [24] - التحقيق لابن الجوزي (232/1)
- [25] - جزء رفع اليدين (ص: 7)
- [26] - سنن ابي داود رقم الحديث (19)



[27]- التحقيق في الحديث الخلف (332/1)

[28]- الدرر الكامنة بحج (148/1)

[29]- صحيح مسلم رقم الحديث (430)

[30]- صحيح مسلم روم الحديث (431)

[31]- شرح صحيح مسلم (153/4)

[32]- جزء رفع يدين (ص 10)

[33]- حجة الله البالغة (ص 34)

[34]- حجة الله البالغة (ص 183)

[35]- سنن أبي داود رقم الحديث (934) اس کی سند میں بشر بن رافع اور ابن عم البوہریرہ رضی اللہ تعالیٰ عنہ ضعیف ہیں۔

[36]- سنن ابی داؤد رقم الحديث (892)

[37]- سنن واقظنی (3351/1) المستدرک (223/1) بلوغ المرام رقم الحديث (281)

[38]- سنن دارقطنی (592)

[39]- سنن ابن ماجہ رقم الحديث (656)

[40]- سنن الترمذی رقم الحديث (248)

[41]- سنن الترمذی رقم الحديث (248)

[42]- تہذیب التہذیب (247/7)

[43]- تہذیب التہذیب (247/7)

[44]- تہذیب الاسماء واللغات (481/1)

[45]- فتح القدير (295/1)

هذا ما عندي والله أعلم بالصواب



مجلس البحث والدراسات  
محدث فتاویٰ  
ISLAMIC RESEARCH COUNCIL

## مجموعہ فتاویٰ عبداللہ غازی پوری

کتاب الصلاة، صفحہ: 145

محدث فتویٰ